

1. मङ्गलम् (शुभ या कल्याणकारी)

पाठ परिचय- इस पाठ में पाँच मन्त्र क्रमशः ईशावास्य, कठ, मुण्डक तथा श्वेताश्वतर नामक उपनिषदों से संकलित है। ये मंगलाचरण के रूप में पठनीय है। वैदिक साहित्य में शुद्ध आध्यात्मिक ग्रन्थों के रूप में उपनिषदों का महत्व है। इन्हें पढ़ने से परम सत्य (मुख्य शक्ति अर्थात् ईश्वर) के प्रति आदरपूर्ण आस्था या विश्वास उत्पन्न होती है, सत्य के खोज की ओर मन का झुकाव होता है तथा आध्यात्मिक खोज की उत्सुकता होती है। उपनिषदग्रन्थ विभिन्न वेदों से सम्बद्ध हैं।

उपनिषद् का अर्थ— गुरु के समीप बैठना

(उपनिषदः वैदिकवाङ्मयस्य अन्तिमे भागे दर्शनशास्त्रस्य परमात्मनः महिमा प्रधानतया गीयते। तेन परमात्मना जगत् व्याप्तमनुशासितं चास्ति। स एव सर्वेषां तपसां परमं लक्ष्यम्। अस्मिन् पाठे परमात्मपरा उपनिषदां पद्यात्मकाः पंच मंत्राः संकलिताः सन्ति।)

अर्थ- उपनिषद वैदिक साहित्य के अंतिम भाग में दार्शनिक सिद्धांत को प्रकट करते हैं। सब जगह श्रेष्ठ पुरुष परमात्मा की महिमा का प्रधान रूप से गायन हुआ है। उसी परमात्मा से सारा संसार परिपूर्ण और अनुशासित है। सबों की तपस्या का लक्ष्य उसी को प्राप्त करना है। इस पाठ में उस परमात्मा की प्राप्ति हेतु उपनिषद के पाँच मंत्र श्लोक के रूप में संकलित हैं।

**हिरण्मयेन पात्रेण सत्यस्यापिहितं मुखम्।
तत्त्वम् पूषन्नपावृणु सत्यधर्माय दृष्टये॥**

अर्थ- हे प्रभु ! सत्य का मुख सोने जैसा आवरण से ढका हुआ है, सत्य धर्म की प्राप्ति के लिए उस आवरण को हटा दें।

व्याख्या- प्रस्तुत श्लोक 'ईशावास्य उपनिषद्' से संकलित तथा मङ्गलम पाठ से उद्धृत है। इसमें सत्य के विषय में कहा गया है कि सांसारिक मोह-माया के कारण विद्वान भी उस सत्य की प्राप्ति नहीं कर पाते हैं, क्योंकि सांसारिक चकाचैध में वह सत्य इस प्रकार ढक जाता है

कि मनुष्य जीवन भर अनावश्यक भटकता रहता है। इसलिए ईश्वर से प्रार्थना की गई है कि हे प्रभु ! उस माया से मन को हटा दो ताकि परमपिता परमेश्वर को प्राप्त कर सके।

**अणोरणीयान् महतो महीयान्
आत्मास्य जन्तोर्निहितो गुहायाम्।
तमक्रतुरू पश्यति वीतशोको
धातुप्रसादान्महिमानमात्मानः॥**

अर्थ- मनुष्य के हृदयरूपी गुफा में अणु से भी छोटा और महान से महान आत्मा विद्यमान है। विद्वान शोक रहित होकर उस श्रेष्ठ परमात्मा को देखता है।

व्याख्या- प्रस्तुत श्लोक 'कठ' उपनिषद् से संकलित तथा 'मङ्गलम' पाठ से उद्धृत है। इसमें आत्मा के स्वरूप तथा निवास के विषय में बताया गया है।

विद्वानों का कहना है कि आत्मा मनुष्य के हृदय में सूक्ष्म से भी सूक्ष्म तथा महान से भी महान रूप में विद्यमान है। जब जीव सांसारिक मोह-माया का त्यागकर हृदय में स्थित आत्मा से साक्षात्कार करता है तब उसकी आत्मा महान परमात्मा में मिल जाती है और जीव सारे सांसारिक बंधनों से मुक्त हो जाता है। इसलिए भक्त प्रार्थना करता है कि हे प्रभु ! हमें उस अलौकिक (पवित्र) प्रकाश से आलोकित करो कि हम शोकरहित होकर अपने-आप को उस महान परमात्मा में एकाकार कर सकें।

सत्यमेव जयते नानृतं

सत्येन पन्था विततो देवयानः।

येनाक्रमन्त्यृषयो ह्याप्तकामा

यत्र तत् सत्यस्य परं निधानम्॥

अर्थ- सत्य की ही जीत होती है, झुठ की नहीं। सत्य से ही देवलोक का रास्ता प्राप्त होता है। ऋषिलोग देवलोक को प्राप्त करने के लिए उस सत्य को प्राप्त करते हैं। जहाँ सत्य का भण्डार है।

व्याख्या- प्रस्तुत श्लोक 'मुण्डक' उपनिषद् से संकलित तथा 'मङ्गलम्' पाठ से उद्धृत है। इसमें सत्य के महत्व पर प्रकाश डाला गया है।

ऋषियों का संदेश है कि संसार में सत्य की ही जीत होती है, असत्य या झूठ की नहीं। तात्पर्य यह कि ईश्वर की प्राप्ति सत्य की आराधना से होती है, न कि सांसारिक विषय-वासनाओं में डूबे रहने से होती है। संसार माया है तथा ईश्वर सत्य है। अतः जीव जब तक उस सत्य मार्ग का अनुसरण नहीं करता है तब तक वह सांसारिक मोह-माया में जकड़ा रहता है। इसलिए उस सत्य की प्राप्ति के लिए जीव को सांसारिक मोह-माया से दूर रहनेवाला भाव से कर्म करना चाहिए, क्योंकि सिर्फ ईश्वर ही सत्य है, इसके अतिरिक्त सबकुछ असत्य है।

यथा नद्यः स्यन्दमानाः समुद्रे-
ऽस्तं गच्छन्ति नामरूपे विहाया।
तथा विद्वान् नामरूपाद् विमुक्तः
परात्परं पुरुषमुपैति दिव्यम्॥

अर्थ- जिस प्रकार नदियाँ बहती हुई अपने नाम और रूप को त्यागकर समुद्र में मिल जाती हैं, उसी प्रकार विद्वान् अपने नाम और रूप को त्यागकर परमपिता परमेश्वर की प्राप्ति करते हैं।

व्याख्या- प्रस्तुत श्लोक 'मुण्डक' उपनिषद् से संकलित तथा 'मङ्गलम्' पाठ से उद्धृत है। इसमें जीव और आत्मा के बीच संबंध का विवेचन किया गया है।

ऋषियों का कहना है कि जिस प्रकार बहती हुई नदियाँ समुद्र में मिल जाती हैं, उसी प्रकार विद्वान् ईश्वर के अलौकिक (पवित्र) प्रकाश में मिलकर जीव योनि से मुक्त हो जाता है। जीव तभी तक माया जाल में लिपटा रहता है जब तक उसे आत्म-ज्ञान नहीं होता है। आत्म-ज्ञान होते ही जीव मुक्ति पा जाता है।

वेदाहमेतं पुरुषं महान्तम्
आदित्यवर्णं तमसः परस्तात्।
तमेव विदित्वाति मृत्युमेति
नान्यः पन्था विद्यतेऽयनाय॥

अर्थ- मुझे ही महान पुरुष (परमात्मा) जानो, जो प्रकाश स्वरूप में अंधकार के आगे है। उसी को जानकर मृत्यु को प्राप्त किया जाता है। इसके अलावा दूसरा कोई मार्ग नहीं है। अर्थात् आत्मज्ञान के बिना मोक्ष की प्राप्ति संभव नहीं है।

व्याख्या- प्रस्तुत श्लोक 'श्वेताश्वतर' उपनिषद् से संकलित तथा 'मङ्गलम्' पाठ से उद्धृत है। इसमें परमपिता परमेश्वर के विषय में कहा गया है।

ऋषियों का मानना है कि ईश्वर ही प्रकाश का पुंज है। उन्हीं के भव्य दर्शन से सारा संसार आलोकित होता है। ज्ञानी लोग उस ईश्वर को जानकर सांसारिक विषय-वासनाओं से मुक्ति पाते हैं। इसके अलावा दूसरा कोई रास्ता नहीं है।

वस्तुनिष्ठ प्रश्न (Objective Questions)

प्रश्न 1. 'मङ्गलम्' पाठ कहाँ से संकलित है?

- (क) वेद से
- (ख) पुराण से
- (ग) उपनिषद् से
- (घ) वेदाङ्ग.

उत्तर – (ग) उपनिषद् से

प्रश्न 2. महान से भी महान क्या है?

- (क) आत्मा
- (ख) देवता
- (ग) ऋषि
- (घ) दानव

उत्तर – (क) आत्मा

प्रश्न 3. सूक्ष्म से सूक्ष्म कौन है?

- (क) आत्मा
- (ख) गगन
- (ग) परमात्मा
- (घ) संसार

उत्तर – (क) आत्मा

प्रश्न 4. उपनिषद् किसका सिद्धांत प्रकट करता है?

- (क) पुराण का
- (ख) दर्शन का
- (ग) ईश्वर का
- (घ) आत्मा का

उत्तर – (ख) दर्शन का

प्रश्न 5. यह संपूर्ण संसार किसके द्वारा अनुशासित है?

- (क) आत्मा
- (ख) परमात्मा
- (ग) साहित्य
- (घ) इनमें नहीं

उत्तर – (ख) परमात्मा

प्रश्न 6. 'वेदां हमेतं पुरुषं महान्तम् विद्यतेऽयनाय ।' मंत्र किस उपनिषद् से लिया गया है?

- (क) कठोपनिषद् से
- (ख) श्वेताश्वेतरोपनिषद् से
- (ग) मुण्डकोपनिषद् से
- (घ) ईशावास्योपनिषद् से

उत्तर – (ख) श्वेताश्वेतरोपनिषद् से

प्रश्न 7. अणोरणीयान् महतो महिमानमात्मनः॥ मन्त्र किस उपनिषद् से संगृहीत है?

- (क) मुण्डकोपनिषद् से
- (ख) कठोपनिषद् से
- (ग) श्वेताश्वेतरोपनिषद् से
- (घ) ईशावास्योपनिषद् से

उत्तर – (ख) कठोपनिषद् से

प्रश्न 8. नदियाँ नाम और रूप को छोड़कर किस में मिलती हैं?

- (क) समुद्र में
- (ख) मानसरोवर में

- (ग) तालाब में
- (घ) झील में

उत्तर – (क) समुद्र में

प्रश्न 9. किसकी विजय नहीं होती है?

- (क) सत्य की
- (ख) असत्य की
- (ग) धर्म की
- (घ) सत्य और असत्य दोनों की

उत्तर – (ख) असत्य की

प्रश्न 10. सबसे बड़ा खजाना क्या है?

- (क) धन
- (ख) विद्या
- (ग) स्वर्ण
- (घ) सत्य

उत्तर – (घ) सत्य

प्रश्न 11. सत्य का मुख किस पात्र से ढका है?

- (क) स्वर्ण
- (ख) शस्त्र
- (ग) शास्त्र
- (घ) विद्या

उत्तर – (क) स्वर्ण

प्रश्न 12. हिरण्ययेन पात्रेण सत्यधर्माय दृष्टये। किस उपनिषद् का मंत्र है?

- (क) कठोपनिषद्
- (ख) मुण्डकोपनिषद्
- (ग) ईशावास्योपनिषद्
- (घ) गीता

उत्तर – (ग) ईशावास्योपनिषद्

प्रश्न 13. 'सत्यमेव जयते' किस उपनिषद् का मूलमंत्र है?

- (क) मुण्डकोपनिषद्
- (ख) ईशावास्योपनिषद्

- (ग) कठोपनिषद्
(घ) केनोपनिषद्

उत्तर – (क) मुण्डकोपनिषद्

प्रश्न 14. किसकी गुफा में आत्मा निहित है?

- (क) पर्वतीय गुफा में
(ख) कृत्रिम गुफा में
(ग) जीवों के शरीर रूपी गुफा में
(घ) किसी में नहीं

उत्तर – (ग) जीवों के शरीर रूपी गुफा में

प्रश्न 15. 'मंगलम्' पाठ में कुल कितने मंत्र (पद्य) हैं?

- (क) पाँच
(ख) तीन
(ग) चार
(घ) छः

उत्तर – (क) पाँच

प्रश्न 16. मंगलम् पाठ के रचनाकार कौन हैं?

- (क) माघ
(ख) कालिदास
(ग) भासः
(घ) वेदव्यास

उत्तर – (घ) वेदव्यास

प्रश्न 17. उपनिषद् के रचनाकार कौन हैं?

- (क) कालिदास
(ख) वाल्मीकि
(ग) वेदव्यास
(घ) तुलसीदास

उत्तर – (ग) वेदव्यास

प्रश्न 18. किसे वश में नहीं किया जा सकता है?

- (क) आत्मा
(ख) परमात्मा
(ग) विद्या

- (घ) सिंह

उत्तर – (क) आत्माय

प्रश्न 19. विद्वान शोक रहित होकर किसकों देखता है?

- (क) आत्मा
(ख) विद्या
(ग) परमात्मा
(घ) मानव

उत्तर – (ग) परमात्मा

प्रश्न 20. सत्य से किसका रास्ता प्रशस्त होता है?

- (क) घर का
(ख) देवलोक
(ग) विद्यालय
(घ) युद्ध का

उत्तर – (ख) देवलोक

प्रश्न 21. किनकी महिमा का गायन हुआ है?

- (क) विद्वान
(ख) आत्मा
(ग) समुद्र
(घ) परमात्मा

उत्तर – (घ) परमात्मा

प्रश्न 22. सबसे बड़ा खजाना क्या है?

- (क) धन
(ख) विद्या
(ग) स्वर्ण
(घ) सत्य

उत्तर – (घ) सत्य

प्रश्न 23. ईश्वर क्या है?

- (क) धन
(ख) सत्य
(ग) समुद्र
(घ) असत्य

उत्तर – (ख) सत्य

प्रश्न 24. ईशावास्योपनिषद् में किसके विषय में कहा गया है?

- (क) आत्मा
- (ख) परमात्मा
- (ग) मानव
- (घ) सत्य

उत्तर – (घ) सत्य

प्रश्न 25. किसके प्रभाव से विद्वान शोक रहित होते हैं?

- (क) धन
- (ख) मन
- (ग) इंद्रिय
- (घ) जन

उत्तर – (ग) इंद्रिय

प्रश्न 26. 'सत्यमार्ग' से विद्वान कहाँ जाते हैं?

- (क) देवलोक
- (ख) यमलोक
- (ग) परलोक
- (घ) पाताललोक

उत्तर – (क) देवलोक

प्रश्न 27. कौन अपने नाम और रूप को छोड़कर समुद्र में मिल जाता है?

- (क) समुद्र
- (ख) झरना
- (ग) नदियाँ
- (घ) मार्ग

उत्तर – (ग) नदियाँ

प्रश्न 28. साधक किसको पार करते हैं?

- (क) मृत्यु को
- (ख) अमरता को
- (ग) सत्य को
- (घ) हिरण्यमयेन पात्र को

उत्तर – (घ) हिरण्यमयेन पात्र को

प्रश्न 29. नदियाँ क्या छोड़कर समुद्र में मिल जाती हैं?

- (क) स्वरूप
- (ख) नाम
- (ग) काम
- (घ) जल

उत्तर – (ख) नाम

प्रश्न 30. प्राणियों के हृदयरूपी गुफा में कौन बंद है?

- (क) देवः
- (ख) राक्षरम्
- (ग) आत्मा
- (घ) शरीरम्

उत्तर – (ग) आत्मा

विषयनिष्ठ प्रश्न (Subjective Questions)

लघु-उत्तरीय प्रश्न (20-30 शब्दों में) दो अंक
स्तरीय

प्रश्न 1. 'सत्य का मुँह' किस पात्र से ढंका है?

उत्तर- सत्य का मुँह सोने जैसा पात्र से ढंका हुआ है।

प्रश्न 2. नदियाँ क्या छोड़कर समुद्र में मिलती हैं?

उत्तर- नदियाँ अपने नाम और रूप को छोड़कर समुद्र में मिलती हैं।

प्रश्न 3. मङ्गलम् पाठ का पाँच वाक्यों में परिचय दें।

उत्तर- इस पाठ में पाँच मन्त्र ईशावास्य, कठ, मुण्डक तथा श्वेताश्वतर नामक उपनिषदों से संकलित है। वैदिकसाहित्य में शुद्ध आध्यात्मिक ग्रन्थों के रूप में उपनिषदों का महत्व है। इन्हें पढ़ने से परमात्मा (मुख्य शक्ति अर्थात् ईश्वर) के प्रति आदरपूर्ण आस्था या विश्वास उत्पन्न होती है, सत्य के खोज की ओर मन का झुकाव होता है तथा

आध्यात्मिक खोज की उत्सुकता होती है। उपनिषद्ग्रन्थ विभिन्न वेदों से सम्बद्ध हैं।

प्रश्न 4. मङ्गलम् पाठ के आधार पर सत्य की महत्ता पर प्रकाश डालें।

उत्तर- सत्य की महत्ता का वर्णन करते हुए महर्षि वेदव्यास कहते हैं कि हमेशा सत्य की ही जीत होती है। झुठ की जीत कभी नहीं होती है। सत्य से ही देवलोक का रास्ता निकलता है। ऋषिलोक देवलोक को प्राप्त करने के लिए उस सत्य को प्राप्त करते हैं। जहाँ सत्य का भण्डार है।

प्रश्न 5. मङ्गलम् पाठ के आधार पर आत्मा की विशेषताएँ बतलाएँ।

उत्तर- मङ्गलम् पाठ में संकलित कठोपनिषद् से लिए गए मंत्र में महर्षि वेदव्यास कहते हैं कि प्राणियों की आत्मा हृदयरूपी गुफा में बंद है। यह सूक्ष्म से सूक्ष्म और महान-से-महान है। इस आत्मा को वश में नहीं किया जा सकता है। विद्वान लोग शोक-रहित होकर परमात्मा अर्थात् ईश्वर का दर्शन करते हैं।

प्रश्न 6. आत्मा का स्वरूप क्या है ? पठित पाठ के आधार पर स्पष्ट करें।

उत्तर- कठोपनिषद् में आत्मा के स्वरूप का बड़ा ही अच्छा तरीका से विश्लेषण किया गया है। आत्मा मनुष्य की हृदय रूपी गुफा में अवस्थित है। यह अणु से भी सूक्ष्म है। यह महान् से भी महान् है। इसका रहस्य समझने वाला सत्य की खोज करता है। वह शोकरहित उस परम सत्य को प्राप्त करता है।

प्रश्न 7. महान लोग संसाररूपी सागर को कैसे पार करते हैं ?

उत्तर- श्वेताश्वतर उपनिषद् में ज्ञानी लोग और अज्ञानी लोग में अंतर स्पष्ट करते हुए महर्षि वेदव्यास कहते हैं कि ईश्वर ही प्रकाश का पुंज (समुह) है। उन्हीं के भव्य दर्शन से सारा संसार आलोकित होता है। ज्ञानी लोग उस ईश्वर को जानकर सांसारिक विषय-वासनाओं (मोह-माया) से मुक्ति पाते हैं। इसके अलावा दूसरा कोई रास्ता नहीं है।

प्रश्न 8. विद्वान पुरुष ब्रह्म को किस प्रकार प्राप्त करता है?

उत्तर- मुण्डकोपनिषद् में महर्षि वेद-व्यास का कहना है कि जिस प्रकार बहती हुई नदियाँ अपने नाम और रूप अर्थात् व्यक्तित्व को त्यागकर समुद्र में मिल जाती हैं उसी प्रकार महान पुरुष अपने नाम और रूप, अर्थात् अपने व्यक्तित्व को त्यागकर ब्रह्म (ईश्वर) को प्राप्त कर लेता है।

प्रश्न 9. उपनिषद् को आध्यात्मिक ग्रंथ क्यों कहा गया है?

उत्तर- उपनिषद् एक आध्यात्मिक ग्रंथ है, क्योंकि यह आत्मा और परमात्मा के संबंध के बारे में विस्तृत व्याख्या करता है। परमात्मा संपूर्ण संसार में शांति स्थापित करते हैं। सभी तपस्वियों का परम लक्ष्य परमात्मा को प्राप्त करना ही है।

प्रश्न 10. उपनिषद् का क्या स्वरूप है? पठित पाठ के आधार पर स्पष्ट करें।

उत्तर- उपनिषद् वैदिक वाङ्मय (वैदिक साहित्य) का अभिन्न अंग है। इसमें दर्शनशास्त्र के सिद्धान्तों का प्रतिपादन किया गया है। सभी जगह परमपुरुष परमात्मा का गुणगान किया गया है। परमात्मा के द्वारा ही यह संसार व्याप्त और अनुशासित है। सबों की तपस्या का लक्ष्य उसी को प्राप्त करना है।

प्रश्न 11. नदी और विद्वान में क्या समानता है ?

(2020A)

उत्तर- जिस प्रकार बहती हुई नदियाँ अपने नाम और रूप को त्यागकर समुद्र में विलीन हो जाती हैं, उसी प्रकार विद्वान भी अपने नाम और रूप के प्रवाह किए बिना ईश्वर की प्राप्ति करते हैं।